



SISWATI LULWIMI LWASEKHAYA: LIPHEPHA I
SISWATI HOME LANGUAGE: PAPER I

Sikhatsi: 3 Emahora

Emamaki: 100

TICONDZISO

1. Leliphepha linetigaba letine nemakhasi la-16.
 2. Landzela ticondziso taleso naleso sigaba:

SIGABA A: SIVISISO
SIGABA B: SIFINYETO
SIGABA C: TINKONDLO
SIGABA D: TAKHI NETIMISO TEKUSETJENTISWA KWELULWIMI
 3. Phendvula yonkhe imibuto ngeSiswati lesemukelekile.
 4. Cala lesa naleso sigaba ekhasini lelisha uphindze udvwebele ekugcineni kwaleso naleso sigaba.
 5. Shiya umugca emkhatsini wetimphendvulo takho.
 6. Caphela sipelengi (lupelomagama) nendlela lewakha ngayo imisho.
-

SIGABA A SIVISISO**UMBUTO 1**

1.1 Fundza lethekesthi bese uphendvula imibuto lelandzelako.

ITHEKSTHI A**UMBUKISO WAGUGABAMCHEBULA**

Sewubamangalisile bantfu Gugabamchebula ngelikhono lanalo lekwenta tintfo letimangalisako letibeka imphilo yakhe engotini. Nalamuhla njengobe alapha eSwatini nje kugcwele kuyachichima enkhundleni yetembukiso lesedolobheni. Bachamuka tinkhalo tonkhe kutewubona lemigilingwane layentako. Njengobe kunguMgcibelo nje, futsi kuvalwe netikolo, kukhona ngisho nebantfwana.

Pholile Ndlamlenze waseManguza, kulela lelisentansi nelive, ubone kutsi naye akete nemntfwanakhe, Sakhile, atombonisa timanga letentiwa ngunangu umuntfu lose angundzabitekwo. Empeleni Pholile ufuna kuvakasha nemntfwanakhe, amkhiphe. Phela akanaso sikhatsi lesenele nemntfwanakhe, behlukana ekuseni baze bayobonana entsambama.

Nembala kutse nakushaya insimbi yelishumi, lakhala licilongo, lelibita bantfu kutsi sale basondzela batewubona lomdlalo. Pholile advonse umntfwanakhe bacondze esangweni, babhadale imali yekungena, bese bafuna indzawo yekuhlala. Bayibone indzawo lekahle, lephakeme, lapho bangahlala khona babone khona konkhe. Bakhuphuke titebhisi bate bayewuhlala kuloya mphema losekhatsi nekhatsi. Hawu! Kantsi kunjani lapha? Kuneludvonga lolungayiwa lapha enkhundleni. Naloku basetulu kangaka nje boPholile nemntfwanakhe ababoni lena phasi lapho lugcina khona. Budze balo bungalinganiselwa emamitheni langemashumi lamabili. Njengobe sekushiwo-ke kutsi akwatiwa kutsi lujule kanganani loludvonga. Kukhona tigcobo letimbili letingalapha nangalapha kwaloludvonga. Kuto kukhungelwe intsambo yelusinga lengalinganiswa nalena lehambisa gesi emapalini. Idvonswe yacina nko! Yona iludzabula ekhatsi loludvonga.

Kusenjalo achamuke Sikhulile, lophetse luhlelo, etfule Gugabamchebula. Atjele tibukeli kutsi utawudlala umdlalo munye vo Gugabamchebula. Asho nekusho kutsi kufanele tibe nesibindzi kute tiwujabulele lomdlalo. Kusenjalo achamuke Gugabamchebula sekahamba ansonsobala, ubona nje kutsi uyatetsembe. Ababuke bonkhe bantfu, amoyitele, bese uyababingelela. Lapho-ke abasamemeti bantfu ngatsi bayahlanya. Bakhona labashaya tinkwela, kantsi labanye bashaya tandla. Wonkhe umuntfu ume ngetinyawo. Impela likhulu lisasasa lalomuntfu.

Utse esuka lapho, Gugabamchebula, asondzele kulesigcobo lesingasekudla, efike asibambe asinyikanyikise. Asondzele kulentsambo yelusinga lwagesi ayinyatsele ngelunyawo lwangasekudla, samuntfu lofuna kuma etukwayo. Atsi angaphakamisa lwangasekuncele lunyawo adzayitele acishe awe. Ehle acale ngelasekuncele lunyawo alukhwete, atsi angalusimisa bese ubeka lwangasekudla.

Atsi kusima kancane bese utsatsa lolu lwangasekuncele futsi ulubeka ngembali. Lapha-ke sewuyadzayitela wetama kusima. Ahambahambe manje adzimate atsatse tinyatselo letingaba tine. Esuke lapho atsi uphakamisa lolunye, ashelele kepha akhone kugcuma abuye elusentseni. Wonkhe umuntfu sewuyabona manje kutsi lomuntfu unemagangangoti sibili. Kepha angadlala ngalokufa?

Abuye elusentseni atsatse emanti anatse. Naye sewumanti nte kwatise phela kutsi akuyi lolubuyako kulomdlalo. Hhayi, atsatse sibindzi futsi acalele phasi lapho emaphaphu kubantfu asasetulu. Kukhona labamemetako bambongelela bamkhutsata, kukhona labamemetako bakhala ngekutsi kepha ungenwe yini nje afuna kubabonisa ingoti. Hhayi manje sengatsi utihlele kahle engcondvweni. Avele agibele ngesibindzi kulentsambo esuke lapho ahambe ngayo. Uyabona kodvwa kutsi akasimi kahle ngobe uhamba adzayitela asima, kuhle kwemuntfu longawa nobe nini. Atotobe-ke adzimate awelele ngesheya. Atsi nacedza nje babe sebeme ngetinyawo bonkhe bantfu. Impela sikhulu sibindzi salomuntfu.

Batsi basamangaliswe nguloko, bambone Gugabamchebula akhipha indvwangu lemhlophe cwa ekhikhini lakhe. Abite munye kulaba lababukelako atsi akasondzele, nembala asondzele umfana lolinganiswa eminyakeni lelishumi nesihlanu. Efike ambophe ngalendvwangu ebusweni, bese uyambuta kutsi ubonani. Umfana aphendvule ngekutsi akaboni lutfo, kumnyama khwishi. Esuke lapho Gugabamchebula amkhumule bese utibopha yena ngalendvwangu. Angacedza kutibopha asondzele futsi kulolusinga.

Abetsatsekile ngaloko lakwentako. Uyabona nje nawe kutsi luvalo lumphetse. Nembala agibele kulolusinga. Kuncono ngobe ubambebele etingodvweni letindze letisuka le phasi. Lunye lungalapha lolunye lungale. Esuke atijike lena letingodvo, achubeke nekuhamba angabambeleli ndzawo. Noba abehamba adzayitela nje, wachubeka wagcina aphumele ngale ekugcineni.


[Tayitolo Nalamuhla: 1–2]

- 1.1.1 Kubangelwa yini kutsi kulombukiso lekukhulunywa ngawo kuletheksthi lengenhla kugcwale bantfwana? (1)
- 1.1.2 Usuke akuphi lomntfwana nangatfoli sikhatsi sekuba nenina? (1)
- 1.1.3 Khetsa imphendvulo leliciniso kulamagama lalandzelako:
Ligama lalomntfwana labehamba neyise bekungu:
- A Pholile.
B Gugabamchebula.
C Sakhile.
D Sikhulile. (1)
- 1.1.4 Abesinyikanyikiselani Gugabamchebula lesigcobo ngembikwekutsi agibele entsanjani? (1)

- 1.1.5 Nguyiphi ingoti lebeyingehlela Gugabamchebula kulomdlalo wakhe? (2)
- 1.1.6 Abebuyelwa yini Gugabamchebula ngalomdlalo wakhe? (2)
- 1.1.7 Ucabanga kutsi Pholile abembambelani umntfwanakhe ngesandla? (2)
- 1.1.8 Batjelwa ngubani sikhatsi sekucala kwemdlalo boPholile nemntfwanakhe? (2)
- 1.1.9 Babona ngani kutsi loludvonga lwaluludze kakhulu? (2)
- 1.1.10 Bhala tindlela letimbili lebebambongelela ngato Gugabamchebula. (2)
- 1.1.11 Ucabanga kutsi yini lomdlalo udlalelwe enkhundleni yetemidlalo? (2)
- 1.1.12 Mehluke muni lokhona emkhatsini wekugibela kwaGugabamchebula kwekucala nekwesibili? (2)

1.2 Fundza lesibonwa bese uphendvula imibuto lelandzelako.

ITHEKSTHI B – SIBONWA



- 1.2.1 Shano kutsi lomake losemkhatsini uphetseni. (1)
- 1.2.2 Bhala kunye lokungasetjentiswa yindvodza yeLiswati nangabe ihlaba sifuyo semcimbi lotsite ekhaya layo. (1)
- 1.2.3 Lemvunulo legcokwe ngulesidzandzane ibitwa ngekutsini? (1)
- 1.2.4 Shano kutsi lenkhulumo iluhlobo luni: Bafati bayatsandza kuveta imitimba yabo ngobe ivame kuba mihle. (1)
- 1.2.5 Bhala kutsi lelihawu lisetjentiswa kuphi emphilweni yeLiswati. (1)

25 emamaki

SIGABA B SIFINYETO**UMBUTO 2**

Fundza lethekesthi bese uyayifinyeta **ngemagama akho** langabi ngaphasi kwala-70, **ubhekise kuloko lokwamangalisa Mfundisi Mavuso ngalelo langa lekuya esontfweni.** Sifinyeto sakho asibe ngendlela **yetindzima letinemaphuzu lasikhombisa.**

CAPHELA:

- Lulwimi lwakho lungabi nemaphutsa kute ungalahlekelwa ngemamaki lamatsatfu elulwimi.
- Sebentisa timphawu tekubhala nekufundza.
- Bhala linani lemagama lowasebentisile ekugcineni kwesifinyeto sakho.

KUNYAMALALA KWALAMBULI NGELISONTFO

Asahleti endlwaneni yakhe umfundisi Mavuso kwammangalisa kubindza gudvu lapha endlini yonkhe, angeva ngisho nalomncane nje umsinjwana wetitja kukhombisa phela kutsi kukhona lokhona. Loko kumangala kwakhe kwaphindza kwengetwa kubona sikhatsi sekutfolela kwakhe litiya lasekuseni sendlula kodvwa solo kute lomletselako, amangale kutsi kantsi lamuhla lomfati kungabe utelegile yini? Nguye loya asukuma alibangise khona endlini yekuphekela, akhandze litje lome inhlama, kuzula imphungane esitofini. Kummangalise naloko.

Konje ngabe umkakhe bekavukele kuphi angasamatisanga naye? Kuhlupha nje ngobe ngalelilanga leli bebasele bobabili nemkakhe, loku kwesidzandzanyana lokubasitako kwakungekho kubheke ekhaya kubo, kutawubuya ngayo leyo ntsambama, ngabe wasala wabuta kuko kutsi unina bekavukelephi.

Kwasa kwatsi ncwe manje kulomnumzane, wazula nendlu, aphuma angena nemakamelo atsi kumbe, kumbe. Hhawu, kwavele kwatikhanyela kutsi abengekho kwasalapha ekhaya umkakhe. Kwabe ngukhona abuyela emuva endlini yabo yekulala ayewubukisisa timphahla lokwakuyawube ahambe nato uLaMbuli. Wabamba wangaphansi nakakhandza tonkhe timphahla netikhwama temkakhe titihlalele kahle nje etindzaweni tato. Kanjalo nato tonkhe ticatfulo tatikhona, lokufaka ekhatsi naleti tekuhamba endlini ekuseni. Libhayibheli lemkakhe nalo lalikhona licubudzisile endzaweni yalo yemihla.

Kufike luvadlwana loluncane lapho umfundisi sekacabanga kutsi mhlawumbe umkakhe uhanjiswe kutsi bahishene ngayitolo. Kepha lokuhishana kancane nje kwangayitolo kungabe sekumudvubisile LaMbuli yenabakitsi? Nobe ati Mavuso ekujuleni kwenhlitiyo kutsi ufute acolise kumkakhe, usuke watitsetselela ngalelitsi naye LaMbuli bekufute atehlise, atitfobe njengekuyala kwelivi leNkhosi. Futsi nje ungumzalwane ngako bekufute akhumbule kucolela emahlandla langemashumi lasikhombisa laphindzene kasikhombisa. Futsi yena nje lokube solo acolisa kumemuka sitfunti sebudvodza beSiswati. Hhayi, ancome kutsi utawucolisa kuJehova ngenhlitiyo ayedvwa. Kodvwa naye Babazile, akasayitayeli ngani ingwe yakhe sebahleti iminyaka cisha lesihlanu ndzawonye? Noko, abeke kancane nembeza kuMavuso, asole kutsi lesici sekulibala kuphoca umkakhe angacolisi kasemukeleki kuJehova. Alitibe lelo livi ngelekutsi Jehova uyati nje naye kutsi ungumntfu welutfuli akasiyo ingelozu. Abindzise sikhashana atibuta kutsi Babazile udlwe ngutiphi letintsaba.

Nobe lendzawo beahlala kuyo yayisemakhaya, kwakukahle ngobe libandla lalilufakile lucingo, ngako uMfundisi Mavuso wakubona kuyintfo lenhle kutsi ashaye lemunye umzalwane waka Mdlalose lobekano naye lucingo, asambikele ngaloku. Kube kwenteka abekayewuchubeka ashaye nalabanye labebangashaye leka, kantsi nabo nje bemtsetfo. Ekhabo LaMbuli kwakungulena khashane eNatali, ingekho nani indlela lephutfumako yekubatsindza ngaphandle kwekubhala incwadzi nobe-ke kube ngabo labamutsintsako ngelucingo.

Nkr...! Nkr...! Kwammangalisa uMfundisi Mavuso kungaphendvulwa kwelucingo lwakaMdlalose kantsi emalangeneni uyaphangisa kuluphendvula, kakhulukati ngobe vele sesikhatsi sekuya enkonzweni, wonkhe umuntfu sewuvukile ulungele kuya enkonzweni, abetawucabanga kutsi basalele.

[Khulumani Sive: 78–79]

10 emamaki

SIGABA C TINKONDLO**UMBUTO 3 INKONDLO LENGAKAFUNDVWA EKLASINI****CAPHELA: Kuphokelele kutsi wonkhe lohlolwako awuphendvule lombuto.**

Fundza lenkondlo bese uphendvula imibuto lelandzelako.

NGAWE MANTI – M. NZIMA

- 1 Uwuncobil' umhlaba jikelele
- 2 Ngetikhali takho letinemandla,
- 3 Wakhobosa wakhotsama kuwe
- 4 Manti latsakiwe, mant' etimanga

- 5 Ngawe tinkhanakana tiyaphindzaphindzana
- 6 Ub' ugcamisa kuts' ungumcatululi;
- 7 Unikana sibindzi nenhlakanipho
- 8 Manti lanongiwe, mant' etiga.

- 9 Labakwatiko bacevuta batsi:
- 10 Usilulu sebuchomoketi nelusizi,
- 11 Uyindumba yemhobholo nelunya,
- 12 Uyintsanga yenkhohlakalo nelulaka.

- 13 Mant' etiga! Mant'emihlolo!
- 14 Wagobhota kangaka yini?
- 15 Uchamuka kusiphi siyalu
- 16 Lesilesinemandla lesingashi?

- 17 Labakutsandzako bakukhontisa kwenkhosi
- 18 Kuwe bakhotsama ngemadvolo,
- 19 Kuwe betfula tigcoko,
- 20 Kuwe bashaya tandla.

- 21 Kugubhatela kwakho manti,
- 22 Kufana nekwemagagas' elwandle,
- 23 Kufana nekwelibhudlo sibili,
- 24 Kelats' umsindvo locedvwa nguButfongo.

- 25 Wo, Mvelinchanti kulelisenhla,
- 26 Hlisa somiso salamanti
- 27 Kushe tiyalu, kushe ticoja,
- 28 Kush' emabhudlo, kushe titiba.

[Lalela Ngwane: 49]

3.1 Khetsa imphendvulo lefanele kulamagama lalandzelako:

Ingcikitsi yalenkondlo:

- A Emanti.
- B Imvelo.
- C Kugceka.
- D Sinatfo.

(1)

3.2 Lamagama ladvwetjelwe endzimeni yekucala akha bunkondlo buni?

(1)

3.3 Umugca wekucala newesibili wakha bunkondlo buni?

(1)

3.4 Nguwaphi lamanti lashiwo ngusonkondlo?

(1)

3.5 Yini lefiswa ngusonkondlo endzimeni yekugcina?

(2)

3.6 Bhala umugca lositjela kutsi lamanti ayafana nenkhohlakalo nenkhani.

(2)

3.7 Bhala umlayeto lesiwutfole kulenkondlo.

(2)

[10]

UMBUTO 4 TINKONDLO LETIFUNDVWE EKLASINI**EMAKHANGALA – C. TSABEDZE (UMHLELI)**

Kulombuto kunemibuto lemibili, (4.1 na 4.2) khetsa MUNYE uphendvule ngawo.

4.1 Fundza lenkondlo bese uphendvula imibuto lelandzelako.

NGIYAWUTSINI – J.J. TFWALA	
1	Lapho imihla yami seyiphelile
2	Umhlaba sengi wufulatsele futsi,
3	Buhle nebubi bemphilo yelive
4	Ngingasenakukhuluma ngabo nanini-
5	Ngiyawutsini kuMvelichanti
6	Lapho sengim' embikwaKhe?
7	Ngelusuku lwekwehlulelwa,
8	Ngibutwa loluchungechunge,
9	Ngemabanga emphilo yami –
10	Ngiyawutsini kuMvelinchanti?
11	Lapho ngibutwa ngemisebenti,
12	Ngiyawutini ngalengakwentela batali?
13	Ngiyawutsini ngalengakwentela bangani?
14	Ngiyawutsini ngalengakwentela ummango?
15	Ngiyawutsini kuMvelinchanti?
16	Ngiyawukusho ngebutsengu ngitsi:
17	Ngisebentile kulula kulukhuni,
18	Ngisebentile kukubi kukuhle,
19	Kute ngidle lifa laphakadze
20	Lapho sengiphila yangesheya kwelidliza.
21	Ngiyawusho ngebuntsengu ngitsi:
22	Emandl' ami agucuk' esambane,
23	Inkhulumo yami yagucuk' umculo,
24	Ngafana nesimungulu nemphumphutse
25	Kuleli lelimagadze lahlabako.

4.1.1 Sonkondlo uhlushwa yini enhlityweni yakhe? (1)

4.1.2 Hlobo luni lwenkondlo lolu lolungenhla? (1)

4.1.3 Leligama lelidvvetjelwe linabuphi bunkondlo?

Lapho sengiphila yangesheya kwelidliza. (1)

- 4.1.4 Lwani loluchungechunge lolushiwo ngusokondlo emgcezi 8? (1)
- 4.1.5 Sokondlo ukhuluma ngabani emgcezi 6? Usho ngani? (2)
- 4.1.6 Bhala emagama lakha luchumano endzimeni 4. (2)
- 4.1.7 Ushoni sokondlo, 'emandla esambane'? (2)
- 4.1.8 Ngabe ulikhetse kahle yini leligama lelitsi, 'intsengu?' Chaza. (2)
- 4.1.9 Khipha umugca munye lonesicatsaniso kulenkondlo, usidvwevebele. (2)
- 4.1.10 Ushoni sokondlo emgcezi wekugcina? Usho ngani? (2)
- 4.1.11 Bhala sakhiwo salenkondlo ucondzise etindzimeni tayo. (2)
- 4.1.12 Sifundvo sini lesifundvwa tetsamelilwati talenkondlo? (2)
- [20]**

NOBE

4.2 Fundza lenkondlo bese uphendvula imibuto lelandzelako:

LETWESE – M.S. MAGAGULA	
1	Vunulani makhangala <u>nengcayele</u> ,
2	Ngekufika kwelihlobo' umyeni,
3	Liniletsela lensha ingubo,
4	Lenzala yavitsika yaphela,
5	Ngengcilato yesigwadzi busika,
6	Sinihlibila makhangala siningcunula,
7	Nasala ninganangubo nihawukisa.
8	Umhlaba bewuhleti ungcunu,
9	Ingubo yawo leluhlata wemukiwe,
10	Wemukwe busika sigwadzi semvelo,
11	Ngemoya siyiphephetsa siyivitsita,
12	Siyimbonya ngelichwa siyiwombisa,
13	Yahhumbuka njengelumamadvu
14	Lwemfat' afelwe yindvodza
15	Tihlahla betime tishikilile,
16	Kushikila kwentfomb' ingatsandzi,
17	Emacemb' ahohlok' aphela,
18	Asal' ebalen' emagala tinsaba,
19	Kwangatsi ngimisipha yalesishwaphene,
20	Lesimichilibana salukati sakhona,
21	Ngetiga taso sigwadzi semvelo.
22	Wo! Baleka busika ndzini!
23	Balek' ubalekisisse wengce
24	Onkh' emakhangala lowabonako,
25	Wen' awunangub' awunalutfo,
26	Uhambisa kweluphuy' uyayephutela,
27	Utfwel' emanikinik' uwayisaphi?
28	Baleka busika lingene lihlobo!

- 4.2.1 Nika mcondvofana waleligama lelidvvetjelwe endzimeni yekucala. (1)
- 4.2.2 Nguyiphi lengubo leshiwo ngusonkondlo emgceci 3? (1)
- 4.2.3 Bhala ingcikitsi yalenkondlo. (1)
- 4.2.4 Sinongo sini lesisemgceci wekucala? (1)

- 4.2.5 Ngabe lesihloko sikhethseke kahle yini? Sekela imphendvulo yakho. (2)
- 4.2.6 Usho kutsini sonkondlo emgceni 15 nakatsi tihlahla betimile tishikilile? Chaza. (2)
- 4.2.7 Khokha imigca lecuketse luchumano loluvundlile endzimeni yesibili, uwadvwebele lamagama lakha loluchumano. (2)
- 4.2.8 Bhala imigca lenesicedzelelamcondvo endzimeni yekugcina. (2)
- 4.2.9 Bhala kubili lokusetjentiswa busika ekumukeni lihlobo ingubo yalo. (2)
- 4.2.10 Utsini umbono wakho ngekubitwa kwebusika, 'sigwadzi semvelo'? (2)
- 4.2.11 Bunkondlo buni lobudvwetjelwe emgceni 22? Sekela imphendvulo yakho. (2)
- 4.2.12 Nguwaphi lamanikiniki lashiwo ngusonkondlo emgceni 27? Chaza. (2)

[20]**30 emamaki**

SIGABA D TAKHI NETIMISO TEKUSETJENTISWA KWELULWIMI**UMBUTO 5**

5.1 Fundza letheksthi bese uphendvula imibuto lelandzelako.

Bewungemkhulu nakadzeni umngcwabo waFabagiye, umsa waNtfulini kaLavumisa! Wawungafunga kutsi kufe sikhulu lucobo, ngendlela nje bantfu bebabanyenti ngayo, ngekuphitsitela. Bewumkhulu kufanele, ngubani nje longamati Fabagiye loku kwakuyindvodza emadvodzeni. Bekahlonishwa sibili ngobe abenemhlambi wetinkhomo. Angisayiphatsi-ke yetimbuti netimvu. Bekalima kotini, dumatfole wemihhalo. Abetibambela matfupha, emasimu akhe awahlakula nebatfati bakhe kanye nebatfwakhe. Pho bekatele yini loku walingisa umsekenya. Batfati bakhe bebasihlanu phela. Sengatsi akekho lobekakhumbula kahle kutsi bantfwabakhe bebabangaki.

Bekayindvodza ngobe bekabondla bonkhe kungekho lolambako. Kubamangalise kufanele bantfu kufa kwaFabagiye. Ukhona nje umuntfu longafa aye emtsimbeni? Emtsimbeni wemzala wakhe nekwenta! Fabagiye usuka lapha kakhe ngaLesibili utsi uyawusita emalungiselelweni emtsimba wemzala wakhe, lena eMasini ngesheya kweMkhondvo. Umtsimba wemzala wakhe utawuba ngeMgcibelo.

Utsite kubafati bakhe babomlandzela ngaLesihlanu. Watsi yena utawengca ebhange, eNhlango afuna fune imali kute bantfwabakhe bangetulamba asekamzala wakhe. Utsatsa uLaSibeko, naboNdvukutihlalakakhe nguye latawubuya nalemali. Nembala bahambe, efike eNhlango akhokhe imali anike uLaSibeko. Yena achubeke neluhambo lwakhe. Kuloluhambo lwalamuhla umshiyile futsi naBhekamafa umntfwanakhe lavame kuhamba naye.

5.1.1 Sinongo sini lesikulomusho lolandzelako?

Pho bekatele yini, loku walingisa umsekenya. (1)

5.1.2 Endzaweni yalamagama ladvwetjelwe bhala libitogcogca (libitosibutsetelo) laloku lokudvwetjelwe.

Abenemhlambi wetinkhomo. Angisayiphatsi-ke yetimbuti netimvu. (1)

5.1.3 Phindza ubhale lomusho lolandzelako bese udvwebela siga senkhulumo.

Pho bekatele yini loku walingisa umsekenya. (1)

5.1.4 Shano kutsi lesabito lesikulomusho lolandzelako sisebentani kuwo.


Yena Fabagiye utawengca ebhange. (1)

- 5.1.5 Shano kutsi lemisho lelandzelako icuketse hlobo luni lwetindlela tesento.
- (a) Umtsimba wemzala wakhe utawuba ngeMgcibelo. (1)
- (b) Nembala bahambe, efike eNhlango akhokhe imali, anike Lasibeko. (1)
- 5.1.6 Bhala lomusho ube yinkhulumongco:
Fabagiye utsi ebafatini bakhe, babomlandzela ngalesiHlanu. (2)
- 5.1.7 Endzimeni yekucala tsatsa libito lelingumfakela wakhe ngalo umusho lophelele. (2)
- 5.1.8 Fundza lomusho lolandzelako bese uyasho kutsi ucuketse tiphi timphambosi.
Kubamangalise kufanele bantfu, kufa kwaFabagiye. (2)
- 5.1.9 Bhala lomusho lolandzelako ngendlela levumako:
Bewungemkhulu umngcwabo waFabagiye. (2)
- 5.1.10 Kulamabito lalandzelako bhala kutsi akhiwe ngutiphi tiffo tenkhulumo.
- (a) Bantfwabakhe. (2)
- (b) Fabagiye. (2)
- 5.1.11 Shano kutsi lenkhulumo iluhlobo luni bese uyasho kutsi iliciniso kanganani:
Imingcwabo lemikhulu yetikhulu todvwa. (2)
- 5.2 Lungisa emaphutsa elulwimi, sipelingi, timphawu tekufundza nekubhala kulemisho lelandzelako.
- 5.2.1 Lutsi liphuka kalula nalomile esigangeni lesishile. (1)
- 5.2.2 Sibanjwe kuphi nendzawo lesigebengu. (1)
- 5.2.3 Nangu sidlani. Inyandzaleyo bo Lamulani. (1)
- 5.2.4 Lahlatjwako utfole luswane lwemfana ebusuku bayitolo. (1)
- 5.2.5 Inkokhelo yakhe tinkhomo letimbili khatsaloku asebenta kangaka. (1)

[25]

UMBUTO 6

Fundza lesecewayiso bese uphendvula imibuto lelandzelako.



- 6.1 Labantfu kulesibonwa babukeka betfukile. Betfuswe yini kangaka? (1)
- 6.2 Lomake wetfweleni lapha ebhavini yakhe? (1)
- 6.3 Kute labantfu baphephe kuletilwanyana letibemele ngaphandle bekumele bativikele kanjani? Chaza. (2)
- 6.4 Ungabecwayisa utsini labantfu ngekuchubeka neluhambo lwabo nobe kubuyela endlini? Sekela secwayiso sakho, usho kutsi uyikhetselani lendzawo lofuna baye kuyo. (2)
- 6.5 Lomndeni uwandzisa njani umnotfo welive? Chaza. (2)
- 6.6 Bhala kubili lokufanele kwentiwe njalo ngulomndeni emtini wawo kute uhlale uvikelekile. (2)

[10]**35 emamaki****Samba: 100 emamaki**